

मुंबई लगतच्या अरबी समुद्रात छत्रपती
शिवाजी महाराज यांचे आंतरराष्ट्रीय दर्जाचे
स्मारक उभारण्याबाबत
तात्पुरत्या स्वरूपाच्या प्रकल्प कार्यालयाच्या
बांधकामास प्रशासकीय मान्यता देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक : स्मारक ३११६ /अनौसं-२/प्र.क्र.३०/२९

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: - ०३ फेब्रुवारी, २०१६

वाचा:- (१) मुख्य अभियंता, मुंबई(सां.बा), प्रादेशिक विभाग, मुंबई यांचे क्र.मुअ/(मुं)/४८५२,
दि.७ ऑक्टोबर, २०१५ चे पत्र.

प्रस्तावना:-

मुंबई लगतच्या अरबी समुद्रात छत्रपती शिवाजी महाराज यांचे स्मारक उभारण्याच्या अनुषंगाने दिनांक ३१ जुलै, २०१५ रोजी विधानमंडळ, मुंबई येथे मा.मुख्यमंत्री यांचे अध्यक्षतेखाली झालेल्या बैठकीत प्रस्तुत स्मारकाच्या प्रकल्पासाठी प्री-फॅब्रीकेटेड पोर्टा केबीन सारखे किंवा तशा प्रकारचे प्रकल्प कार्यालय उभारण्याचा निर्णय घेण्यात आला होता. त्याअनुषंगाने मुख्य अभियंता, मुंबई(सां.बा), प्रादेशिक विभाग, मुंबई यांनी संदर्भाधीन दिनांक ७ ऑक्टोबर, २०१५ च्या पत्रान्वये कफ परेड, मुंबई येथील सार्वजनिक बांधकाम विभागाच्या भूखंडावर प्रकल्प पूर्ण होईपर्यंतच्या कालावधीसाठी तात्पुरत्या स्वरूपाचे प्रकल्प कार्यालय उभारण्याचा रु.१,२०,००,०००/- (अक्षरी रुपये एक कोटी वीस लक्ष फक्त) इतक्या किंमतीचे आराखडे/अंदाजपत्रक असलेला प्रस्ताव मान्यतेसाठी सादर केला होता. सदर प्रस्तावाची छाननी करून सार्वजनिक बांधकाम विभागाने रु.१,१६,२१,७००/- रुपये (अक्षरी रुपये एक कोटी सोळा लक्ष एकवीस हजार सातशे फक्त) इतक्या अंदाजित खर्चाच्या आराखडे/अंदाजपत्रकाच्या प्रस्तावास सहमती दिली आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

मुंबई लगतच्या अरबी समुद्रात छत्रपती शिवाजी महाराज यांच्या आंतरराष्ट्रीय दर्जाचे स्मारक उभारण्याच्या अनुषंगाने प्रकल्प कार्यालय उभारण्याच्या रु.१,१६,२१,७००/- रुपये (अक्षरी रुपये एक कोटी सोळा लक्ष एकवीस हजार सातशे फक्त) इतक्या किंमतीच्या आराखडे/अंदाजपत्रकास याद्वारे प्रशासकीय मान्यता देण्यात येत आहे.

२. सदर प्रशासकीय मान्यता खालील अटीच्या अधीन राहून देण्यात येत आहे.
 - (१) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
 - (२) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.
 - (३) बांधकाम सुरु करण्यापूर्वी पर्यावरण विभागासह आवश्यक त्या सर्व परवानग्या प्राप्त करून घ्याव्यात.

- (४) कामाची अंमलबजावणी करताना निविदा इत्यादी विहीत कार्यपद्धतीनुसार कार्यवाही करावी.
- (५) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही २०१३/ प्र.क्र.१७७/ तां.क/१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

३. या कामावर होणारा खर्च मागणी क्रमांक ए-९, लेखाशीर्ष ४०५९, सार्वजनिक बांधकामावरील भांडवली खर्च ०१, कार्यालयीन इमारत ०५१ बांधकाम, राज्य योजनातर्गत योजना(००)(०१) अरबी समुद्रात छत्रपती शिवाजी महाराजांचे स्मारक उभारणे (४०५९ २५२१) ५३, मोठी बांधकामे या लेखाशीर्षाखाली खर्ची टाकण्यात यावा.

४. हे आदेश सार्वजनिक बांधकाम विभागाने त्यांच्या नस्ती क्र.बीडीजी २०१५/प्र.क्र.२७६/इमा-३ वर दि.३.११.२०१५ रोजी दिलेल्या सहमतीनुसार व वित्तीय अधिकार नियम पुस्तिका, १९७८ भाग पहिला, उपविभाग-५ मधील अ.क्र.१, सार्वजनिक बांधकाम विभाग नियम पुस्तिकेतील परि.क्र.१३४ अन्वये प्रशासकीय विभागाला प्रदान केलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०३११४२०७११०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ग.पांचाळ)

अवर सचिव, महाराष्ट्र शासन

प्रति,

- (१) मा.मुख्यमंत्री महोदयांचे प्रधान सचिव, मंत्रालय, मुंबई
- (२) मा.मुख्य सचिव, महाराष्ट्र राज्य, मंत्रालय, मुंबई,
- (३) सचिव (बांधकामे), सार्वजनिक बांधकाम विभाग, मंत्रालय, मुंबई,
- (४) जिल्हाधिकारी, मुंबई,
- (५) मुख्य अभियंता, सार्वजनिक बांधकाम विभाग, मुंबई प्रादेशिक विभाग, मुंबई
- (६) महालेखापाल-१ (लेखा व अनुज्ञेयता), महाराष्ट्र, मुंबई
- (७) महालेखापाल-१ (लेखापरीक्षा), महाराष्ट्र, मुंबई
- (८) महालेखापाल-२ (लेखा व अनुज्ञेयता), महाराष्ट्र, नागपूर
- (९) महालेखापाल-२ (लेखापरीक्षा), महाराष्ट्र, नागपूर,
- (१०) अधीक्षक अभियंता, सार्वजनिक बांधकाम विभाग, मुंबई
- (११) अधिदान व लेखा अधिकारी, मुंबई

- (१२) निवासी लेखा परीक्षा अधिकारी, मुंबई,
- (१३) कार्यकारी अभियंता, एकात्मिकृत घटक विभाग, सार्वजनिक बांधकाम विभाग, मुंबई
- (१४) अवर सचिव (इमा-३), सार्वजनिक बांधकाम विभाग, मंत्रालय, मुंबई
- (१५) वित्त विभाग (व्यय-४/ अर्थसंकल्प-१४), मंत्रालय, मुंबई
- (१६) सामान्य प्रशासन विभाग (कार्यासन-२५), मंत्रालय, मुंबई
- (१७) कक्ष अधिकारी, नियोजन विभाग (कार्यासन-१४४३), मंत्रालय, मुंबई,
- (१८) निवड नस्ती (कार्यासन-२९) ,सा.प्र.विभाग, मंत्रालय, मुंबई-४०० ०३२.